

**ഒറ്റപ്പാലം നിയോജകമണ്ഡലത്തിലെ വികസന പ്രവർത്തനങ്ങൾ**

28(638) ശ്രീ. കെ. പ്രേമകുമാർ: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

ഒറ്റപ്പാലം നിയോജകമണ്ഡലത്തിൽ കഴിഞ്ഞ സർക്കാരിന്റെ കാലത്ത് (2016-2021) പൊതുമരാമത്ത് വകുപ്പിന്റെ റോഡുകൾ, പാലങ്ങൾ, കെട്ടിടങ്ങൾ എന്നീ വിഭാഗങ്ങളുടെ വികസന പ്രവർത്തനങ്ങൾ ഏതെല്ലാം; വിശദമാക്കാമോ?

പാലങ്ങൾ വിഭാഗത്തിന് കീഴിൽ പാലക്കാട് പൊന്നാനി റോഡിൽ കി.മീ. 34/200-ൽ കണിയാമ്പുറം സമാന്തര പാലം നിർമ്മാണമെന്ന പ്രവൃത്തിക്കായി 430 ലക്ഷം രൂപ അനുവദിക്കുകയും പ്രവൃത്തി പൂർത്തീകരിക്കുകയും ചെയ്തു. പാലക്കാട് പൊന്നാനി റോഡിൽ കി.മീ. 32/200-ൽ ഈസ്റ്റ് ഒറ്റപ്പാലം സമാന്തരപാലം നിർമ്മാണമെന്ന പ്രവൃത്തിക്കായി 418 ലക്ഷം രൂപ അനുവദിച്ചു. സാങ്കേതികാനുമതി നൽകുന്നതിനുള്ള സത്വര നടപടി സ്വീകരിച്ചുവരുന്നു. ഞാവലിൻ കടവ് പാലം നിർമ്മാണത്തിനായി 2 അഡീഷണൽ ഇൻവെന്റിഗേഷൻ പ്രവൃത്തികൾക്കായി ആകെ 8.87 ലക്ഷം രൂപ അനുവദിക്കുകയും പ്രവൃത്തി പൂർത്തീകരിക്കുകയും ചെയ്തു. ദേശീയപാത വിഭാഗത്തിന് കീഴിൽ കേന്ദ്ര റോഡ് ഗതാഗത ഹൈവേ മന്ത്രാലയത്തിൽ നിന്നും 2016-17 സാമ്പത്തിക വർഷത്തെ CRF സ്കീമിൽ ഉൾപ്പെടുത്തി 15 കോടി രൂപ ഭരണാനുമതി ലഭിച്ച കോങ്ങാട് - മംഗലംകുന്ന് (15 കി.മീ) റോഡിന്റെ പുനരുദ്ധാരണ പ്രവൃത്തി പൂർത്തീകരിച്ചു. റീ-ബിൽഡ് കേരള ഇനിഷ്യേറ്റീവ് പദ്ധതിയിലുൾപ്പെടുത്തി പാലക്കാട് പെരിന്തൽമണ്ണ സംസ്ഥാന പാത 39-ന്റെ മുണ്ടൂർ ജംഗ്ഷൻ മുതൽ തുരുത്തം ജംഗ്ഷൻ വരെയുള്ള 37.38 കി.മീ. റോഡിന്റെ (കി.മീ. 12+800 മുതൽ 49+600 വരെ) പുനർനിർമ്മാണം കെ.എസ്.ടി.പി.-യുടെ മേൽനോട്ടത്തിൽ നടന്നുവരുന്നു. പ്രസ്തുത റോഡ് മലമ്പുഴ, കോങ്ങാട്, ചെറുപുഴ, ഒറ്റപ്പാലം എന്നീ നിയോജക മണ്ഡലങ്ങളിലൂടെയാണ് കടന്നുപോകുന്നത്. ഈ പദ്ധതിക്ക് 323 കോടി രൂപയാണ് വകയിരുത്തിയിട്ടുള്ളത്. 27-07-2021-ൽ ആരംഭിച്ച പ്രസ്തുത പ്രവൃത്തിയിൽ റോഡിനിരവശത്തുള്ള ഡ്രെയിനേജിന്റെ നിർമ്മാണ പ്രവൃത്തികൾ നടന്നു വരുന്നുണ്ട്. കിഫ്ബി വിഭാഗത്തിനുകീഴിൽ ഒറ്റപ്പാലം-ചെർപ്പള്ളശ്ശേരി റോഡിന് 54.32 കോടി രൂപയുടെ സാമ്പത്തികാനുമതി ലഭിച്ചിട്ടുണ്ട്. പ്രസ്തുത പ്രവൃത്തിയുടെ അലൈൻമെന്റ് നിർണ്ണയിക്കുന്നതിനുള്ള നടപടി സ്വീകരിച്ചുവരുന്നു. ശ്രീകൃഷ്ണപുരം മുറിയങ്കുണ്ണി റോഡിന് 45.53 കോടി രൂപയുടെ സാമ്പത്തികാനുമതി ലഭിച്ചിട്ടുണ്ട്. പ്രസ്തുത പ്രവൃത്തിയുടെ ഒന്നാംഘട്ടമായ കിലോമീറ്റർ 0/000 മുതൽ 7/700 വരെ 28.24 കോടി രൂപയുടെ ഭാഗികമായ സാങ്കേതികാനുമതി ലഭിച്ചിട്ടുണ്ട്. പ്രസ്തുത പ്രവൃത്തിയുടെ ടെണ്ടർ നടപടി അന്തിമഘട്ടത്തിലാണ്. നിരത്ത്, കെട്ടിട വിഭാഗത്തിലെ പ്രവൃത്തികൾ അനുബന്ധമായി ചേർക്കുന്നു\*.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.